

15 -ാം കേരള നിയമസഭ

4 -ാം സമ്മേളനം

നക്ഷത്രചിഹ്നമിട്ട ചോദ്യം നം. 205

17-03-2022 - ൽ മറുപടിയ്ക്ക്

കെ.എസ്.ഇ.ബി. പരിഷ്കാരങ്ങൾക്ക് മുൻകൂർ അനുമതി

ചോദ്യം	ഉത്തരം
<p align="center"> ശ്രീ . ഐ .സി .ബാലകൃഷ്ണൻ , ശ്രീ സി ആർ മഹേഷ്, ശ്രീ കെ. ബാബു (തൃപ്പൂണിത്തുറ), ശ്രീ റോജി എം. ജോൺ </p>	<p align="center"> null (വൈദ്യുതി വകുപ്പ് മന്ത്രി) </p>
<p>(എ) കെ.എസ്.ഇ.ബി. പരിഷ്കാരങ്ങൾക്ക് സർക്കാരിന്റെ മുൻകൂർ അനുമതി വേണം എന്ന നിബന്ധന മറികടന്ന് കമ്പനി ഫുൾ ബോർഡ് അംഗീകാരം പോലും ഇല്ലാതെ ആയിരത്തി ഇരുനൂറ് കോടി രൂപയുടെ ബാധ്യത കെ.എസ്.ഇ.ബി. ഏറ്റെടുത്തതായി ശ്രദ്ധയിൽപ്പെട്ടിട്ടുണ്ടോ;</p>	<p>(എ) കെ.എസ്.ഇ.ബി ലിമിറ്റഡിലെ 'പരിഷ്കാരങ്ങൾ' എന്ന ചോദ്യത്തിലെ പരാമർശം "ശമ്പളപരിഷ്കരണം" സംബന്ധിച്ച വിഷയം കണക്കിലെടുത്താണ് സൂചിപ്പിച്ചിരിക്കുന്നത് എന്ന് പരിഗണിച്ച് നൽകുന്ന വിശദീകരണം ചുവടെ ചേർക്കുന്നു. കെ.എസ്.ഇ.ബി ലിമിറ്റഡിൽ 2016 ലെയും 2021 ലെയും ദീർഘകാലകരാറിനും ഓഫീസർ ശമ്പള പരിഷ്കരണത്തിനും 26.02.2016 - ലെ B.O (DB) No. 640/2016(PS1/3764/ 2015) പ്രകാരവും 15.02.2021 - ലെ B.O (DB) No. 133/2021(PS1/2617/PR/2018) തീയതി പ്രകാരവും സംസ്ഥാന സർക്കാർ പ്രതിനിധികൾ ഉൾപ്പെടുന്ന ഡയറക്ടർ ബോർഡ് യോഗത്തിന്റെ അനുമതി/ അംഗീകാരം ലഭിച്ചിട്ടുണ്ട്. 20.01.2016 - ലെ G.O (P) No. 7/2016/Fin - ന്റെ 38-ാം ഖണ്ഡികയിൽ വ്യവസ്ഥ ചെയ്തിട്ടുള്ളത് പ്രകാരം പ്രസ്തുത ദീർഘകാലകരാറുകളും ഓഫീസർ ശമ്പള പരിഷ്കരണ ഉത്തരവുകളും സംസ്ഥാന സർക്കാരിന്റെ ഔദ്യോഗിക അനുമതിയ്ക്കായി സമർപ്പിച്ചിട്ടുള്ളതുമാകുന്നു. 2018-19 മുതൽ 2021-22 കാലയളവ് വരെ ശമ്പള പരിഷ്കരണത്തിനായി 1036.41 കോടി രൂപ KSERC വകയിരുത്തിയിട്ടുണ്ട്. കെ.എസ്.ഇ.ബി ലിമിറ്റഡ് ശമ്പള പരിഷ്കരണം നടത്തുന്നത് തൊഴിലാളികളും മാനേജ്മെന്റും തമ്മിലുള്ള ഉഭയകക്ഷി ചർച്ചകൾക്കുശേഷം പുറപ്പെടുവിക്കുന്ന ദീർഘകാല കരാർ പ്രകാരമാണ്. കെ.എസ്.ഇ.ബി ലിമിറ്റഡിന്റേയും ഡയറക്ടർ ബോർഡ് യോഗത്തിന്റെ തീരുമാനങ്ങൾക്കും അംഗീകാരത്തിനും വിധേയമായി പുറപ്പെടുവിക്കുന്ന ശമ്പള പരിഷ്കരണം സംബന്ധിച്ച ഉത്തരവുകൾ ബാധകമായ യാതൊരു നിയമങ്ങളെയും ലംഘിക്കുന്നവയല്ല. കെ.എസ്.ഇ.ബി</p>

		<p>മെമ്മോറാണ്ടം ഓഫ് എഗ്രിമെന്റ്/ആർട്ടിക്കിൾസ് ഓഫ് അസോസിയേഷൻ പ്രകാരം സർക്കാരിന്റെ ബാധകമായ നിർദ്ദേശങ്ങൾ കമ്പനിയ്ക്ക് നടപ്പാക്കേണ്ടതുണ്ട്. 2021-ൽ ഉത്തരവായ ശമ്പള വർദ്ധനയ്ക്ക് സർക്കാരനുമതി ഇതുവരെ ലഭ്യമായിട്ടില്ല. അയത് പ്രതീക്ഷിച്ചുകൊണ്ടാണ് ബോർഡുത്തരവ് നടപ്പിലാക്കിയിട്ടുള്ളത്.</p>
<p>(ബി)</p>	<p>ബോർഡിന്റെ ഔദ്യോഗിക വാഹനം ഉപയോഗിക്കാൻ അർഹതയില്ലാത്ത അസിസ്റ്റന്റ് എക്സിക്യൂട്ടീവ് എൻജിനീയർ വർഷങ്ങളോളം ലോഗ്ബുക്കിൽ രേഖപ്പെടുത്തി ആയിരക്കണക്കിന് കിലോമീറ്റർ യാത്ര ചെയ്ത സംഭവം അടക്കം കെ.എസ്.ഇ.ബി.യിൽ ധൂർത്ത് നടക്കുന്നു എന്ന് കെ.എസ്.ഇ.ബി. ചെയർമാൻ വെളിപ്പെടുത്തിയതായി ശ്രദ്ധയിൽപ്പെട്ടിട്ടുണ്ടോ;</p>	<p>(ബി) ചോദ്യത്തിൽ പരാമർശിക്കുന്ന വിഷയവുമായി ബന്ധപ്പെട്ട് കെ.എസ്.ഇ.ബി വിജിലൻസ് വിങ് അന്വേഷണം നടത്തുന്നുണ്ട്. ആയതുമായി ബന്ധപ്പെട്ട് വെഹിക്കിൾ മോണിറ്ററിംഗ് സെല്ലിൽ നിന്നും മേൽപ്പറഞ്ഞ വിഷയത്തിനു വേണ്ടിയുള്ള ലോഗ്ബുക്കിന്റെ പകർപ്പും, ബന്ധപ്പെട്ട കാലയളവിൽ ജോലി ചെയ്തിരുന്ന കോൺട്രാക്ട് ഡ്രൈവർമാരുടെ വിശദാംശങ്ങളും വിജിലൻസ് വിങ്ങ് ശേഖരിച്ച് അന്വേഷണം നടത്തുകയാണ്.</p>
<p>(സി)</p>	<p>എങ്കിൽ ഇത്തരം സംഭവങ്ങളിൽ നടപടി സ്വീകരിച്ചിട്ടുണ്ടോ എന്ന് വ്യക്തമാക്കാമോ;</p>	<p>(സി) ചോദ്യത്തിൽ പരാമർശിക്കുന്ന വിഷയവുമായി ബന്ധപ്പെട്ട് കെ.എസ്.ഇ.ബി വിജിലൻസ് വിങ് അന്വേഷണം നടത്തുന്നുണ്ട്. ആയതുമായി ബന്ധപ്പെട്ട് വെഹിക്കിൾ മോണിറ്ററിംഗ് സെല്ലിൽ നിന്നും മേൽപ്പറഞ്ഞ വിഷയത്തിനു വേണ്ടിയുള്ള ലോഗ്ബുക്കിന്റെ പകർപ്പും, ബന്ധപ്പെട്ട കാലയളവിൽ ജോലി ചെയ്തിരുന്ന കോൺട്രാക്ട് ഡ്രൈവർമാരുടെ വിശദാംശങ്ങളും വിജിലൻസ് വിങ്ങ് ശേഖരിച്ച് അന്വേഷണം നടത്തുകയാണ്.</p>
<p>(ഡി)</p>	<p>ഇപ്രകാരം വൈദ്യുതി ബോർഡിൽ ഉണ്ടായിട്ടുള്ള ബാധ്യതകൾ വൈദ്യുതി ചാർജ്ജ് വർദ്ധനവിലൂടെ ജനങ്ങളുടെമേൽ കെട്ടിവയ്ക്കാനുള്ള നീക്കമാണ് കെ.എസ്.ഇ.ബി. ശ്രമിക്കുന്നത് എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ?</p>	<p>(ഡി) വൈദ്യുതി നിയമം-2003, ദേശീയ താരിഫ് നയം-2016, റെഗുലേറ്ററി കമ്മീഷൻ കാലാകാലങ്ങളിൽ പുറപ്പെടുവിക്കുന്ന താരിഫ് നിർണ്ണയ ചട്ടങ്ങൾ എന്നിവയുടെ അടിസ്ഥാനത്തിലാണ് സംസ്ഥാന വൈദ്യുതി റെഗുലേറ്ററി കമ്മീഷൻ വൈദ്യുതി നിരക്കിൽ വ്യത്യാസങ്ങൾ വരുത്തുന്നത്. റെഗുലേറ്ററി കമ്മീഷൻ നിരക്കുകൾ പുതുക്കുമ്പോൾ പ്രധാനമായും കണക്കാക്കുന്ന ചിലവിനങ്ങൾ താഴെ പറയുന്നവയാണ് a) വൈദ്യുതിയുടെ ഉൽപാദന വാങ്ങൽ - ചെലവുകൾ (Generation & Power Purchase Cost) b) പ്രവർത്തന പരിപാലന ചെലവുകൾ (Operation & maintenance cost) c) പലിശ ചെലവുകൾ (interest and finance charges) d) മൂലധന ഓഹരിയുടെ മടക്ക വിഹിതം (Return on equity) e) തേയ്മാന ചിലവുകൾ (Depreciation) ഇപ്രകാരം കണക്കാക്കിയെടുക്കുന്ന മുഴുവൻ ചെലവുകളും, വരും വർഷങ്ങളിലെ പ്രതീക്ഷിത ഉപഭോഗത്തിന്, നിലവിലുള്ള നിരക്കിൽ</p>

കണക്കാക്കിയെടുക്കുന്ന മൊത്തം വരുമാനവും തമ്മിലുള്ള അന്തരമാണ് നിരക്കുകൾ പുതുക്കുമ്പോൾ പ്രധാനമായി പരിഗണിക്കുന്നത്. ടി ചിലവിനങ്ങൾ, കമ്മീഷൻ പുറപ്പെടുവിച്ചിട്ടുള്ള താരിഫ് നിർണ്ണയ ചട്ടങ്ങളിലെ വ്യവസ്ഥകളും, മാനദണ്ഡങ്ങളും അനുസരിച്ച് നിജപ്പെടുത്തുന്നതിനാൽ, മുൻകാല ബാധ്യതാ കുടിശ്ശിക തുകകൾ താരിഫ് വർദ്ധനവിലൂടെ ഉപഭോക്താക്കൾക്ക് അധികഭാരം ഉണ്ടാകുന്നില്ല.

സെക്ഷൻ ഓഫീസർ